

महावितरण कंपनीच्या इन्फ्रा-॥ प्रकल्पाकरीता
महाराष्ट्र शासनाकडून २०% भागभांडवल
मिळणेबाबत.

महाराष्ट्र शासन
उद्योग, उर्जा व कामगार विभाग
शासन निर्णय क्रमांक: इन्फ्रा-॥/२०१२/प्र.क्र.८७२/ऊर्जा-५
मंत्रालय, मुंबई ४०० ०३२
तारीख: २ मार्च, २०१३

वाचा -

उद्योग, ऊर्जा व कामगार विभाग, मंत्रालय, शासन निर्णय क्र. विपुअ २००८/प्र.क्र.२५/ऊर्जा-३,
दि. १० सप्टेंबर २००८

प्रस्तावना-

राष्ट्रीय विद्युत धोरणाच्या अनुषंगाने आणि विद्युत अधिनियम २००३ च्या धोरणानुसार वितरण हानी कमी करण्यासाठी पुरेशा पायाभूत सुविधा उपलब्ध करून देणे अत्यंत आवश्यक आहे. पूर्वीची वीज वाहक प्रणाली झपाट्याने वाढणाऱ्या वीजेच्या मागणीसाठी सक्षम नव्हती. हि विद्युत प्रणाली अधिक सक्षम, बळकट व विस्तारीत करण्याकरीता आणि वीज वितरण हानी कमी करण्याच्या उद्देशाने महावितरण कंपनीतर्फे इन्फ्रा-॥ प्रकल्प राबविण्यास शासनाने दि. १० सप्टेंबर २००८ च्या संदर्भीत शासन निर्णयाअन्वये मान्यता दिलेली आहे. त्यानुसार हा प्रकल्प सन २००८-०९ मध्ये सुरु केला असून तो अंतिम टप्प्यात आहे. हा प्रकल्प लवकरच पूर्ण होणे अपेक्षित आहे.

या नंतरही दिवसेंदिवस वाढणारी वीजेची मागणी, नवीन पायाभूत विकास सुविधा इ. बाबी विचारात घेऊन शासनाने महावितरण कंपनीमार्फत पायाभूत विकास आराखडा-॥ हा प्रकल्प राबविण्याचे प्रस्तावित आहे.

सध्याच्या वीजेच्या झपाट्याने वाढणाऱ्या मागणीचा विचार करता सन २०१३-१४ ते २०१६-१७ हया वर्षामध्ये येणाऱ्या घरगुती, वाणिज्य, औद्योगिक व कृषि वर्गवारीतील नवीन विज जोडण्या मागणी येताच देण्याकरिता सद्यःस्थितीतील विज वितरण प्रणाली अधिक विकसित, विस्तारित करणे गरजेचे आहे. त्याकरिता नवीन पायाभूत विकास आराखडा करणे गरजेचे आहे. म्हणून महावितरण कंपनीने इन्फ्रा-॥ हा प्रकल्प राबविण्याचे योजिले आहे.

इन्फ्रा-॥ प्रकल्पाची उद्दीष्टे :-

- सन २०१३-१४ ते २०१६-१७ या कालावधीत येणाऱ्या सर्व वर्गवारीतील नवीन विज जोडण्या मागणी येताच देणे.
- सद्यस्थितीतील वीज वितरण प्रणालीचे सक्षमीकरण.

- भविष्यात येणाऱ्या भार मागणीची उपलब्धता.
- सुयोग्य दाबाचा व खात्रीशीर विज पुरवठा करणे.
- तांत्रिक व वाणिज्यिक हानी कमी करणे.
- वितरण रोहित्रांचे नादुरुस्त होण्याचे प्रमाण कमी करणे.

इन्फ्रा-॥ प्रकल्पांतर्गत नवीन विद्युत उपकेंद्र उभारणे, ३३/११ के.व्ही. उपकेंद्र क्षमतावाढ करणे, ३३/११ के.व्ही. उपकेंद्रामध्ये अतिरिक्त पॉवर रोहित्र उभारणे, नवीन उच्चदाब वाहिनी (११/२२/३३ के.व्ही.) टाकणे, नवीन लघुदाब वाहिनी (४४० व्होल्ट) टाकणे, नवीन रोहित्र उभारणे, उपकेंद्रामध्ये कॅपॅसीटर बसविणे, सिंगल फेज/थ्री फेज/सीटी मीटर्स ची नवीन वीज जोडणी तसेच सद्यःस्थितीतील वितरण प्रणालीचे श्रेणी वृद्धीकरण करणे इ. कामे हाती घेण्याचे प्रस्तावित असून सदर प्रकल्पास मान्यता देण्याची बाब शासनाच्या विचाराधीन होती.

शासन निर्णय-

महावितरण कंपनीने सादर केलेल्या इन्फ्रा-॥ प्रकल्पाच्या एकूण रु. ६५००/- कोटी खर्चापैकी ८०% प्रमाणे रु. ५२००/- कोटी कर्ज शासन हमी शिवाय महावितरण कंपनी पॉवर फायनान्स कॉर्पोरेशन (PFC), रुरल इलेक्ट्रिफिकेशन कॉर्पोरेशन (REC) इ. शासन पुरस्कृत वित्तीय संस्थांकडून घेण्यास शासन मान्यता देत आहे. तसेच महाराष्ट्र शासनाकडून २०% प्रमाणे रु. १३००/- कोटी समभाग (equity) स्वरूपात देण्यास शासन मान्यता देत आहे.

२. या समभागासाठी सन २०१३-१४ ते २०१६-१७ या कालावधीत वर्ष निहाय नियतव्यय व अर्थसंकल्पिय तरतूद मंजूर करण्यास शासन मान्यता देत आहे.

३. सदर प्रकल्पासाठी शासनाकडून देण्यात येणाऱ्या २० टक्के भागभांडवलाचा खर्च मागणी क्र. के ११ मुख्य लेखाशिर्ष ४८०१३६०६-५४-भागभांडवल या खाली त्या त्या वर्षी उपलब्ध केलेल्या नियतव्ययातून अर्थसंकल्पित केलेल्या तरतूदीतून भागविण्यात येईल.

४. हा शासन निर्णय नियोजन व वित्त विभागाच्या सहमतीने व वित्त विभागाच्या अनौपचारिक संदर्भ क्र. : २५/१२/वित्त विभाग/व्यय-१६, दिनांक २२ फेब्रुवारी, २०१३ अन्वये निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३०२२८१५२८५१३४१० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अविनाश सुभेदार)

उप सचिव (ऊर्जा)

प्रत,

१. मा. मुख्यमंत्री यांचे प्रधान सचिव
२. मा. उपमुख्यमंत्री यांचे खाजगी सचिव
३. मा. राज्यमंत्री (ऊर्जा) यांचे खाजगी सचिव
४. मा. विरोधी पक्ष नेता, विधानसभा/विधानपरिषद, विधानमंडळ सचिवालय, विधानभवन, मुंबई.
५. व्यवस्थापकीय संचालक, महाराष्ट्र राज्य वीज वितरण कंपनी, प्रकाशगड, बांद्रा (पूर्व), मुंबई-५१
६. व्यवस्थापकीय संचालक, महाराष्ट्र राज्य वीज निर्मिती कंपनी, प्रकाशगड, बांद्रा (पूर्व), मुंबई-५१
७. व्यवस्थापकीय संचालक, महाराष्ट्र राज्य वीज पारेषण कंपनी, प्रकाशगंगा, बांद्रा (पूर्व), मुंबई-५१
८. व्यवस्थापकीय संचालक, महाराष्ट्र राज्य वीज मंडळ सुत्रधारी कंपनी, प्रकाशगड, बांद्रा (पूर्व), मुंबई-५१
९. अध्यक्ष, महाराष्ट्र विद्युत नियामक आयोग, वर्ल्ड ट्रेड सेंटर, सेंटर नं. १, १३ वा मजला, कफ परेड, कुलाबा, मुंबई ४०० ००५.
१०. महालेखापाल (लेखा व अनुज्ञेयता), महाराष्ट्र-१, मुंबई/ महाराष्ट्र-२ नागपूर
११. महालेखापाल (लेखा परीक्षा) महाराष्ट्र-१, मुंबई
१२. अधिदान व लेखा अधिकारी, मुंबई
१३. निवासी लेखा परीक्षा अधिकारी, मुंबई
१४. मुख्य अभियंता (विद्युत), महाराष्ट्र शासन, सा.बां.वि., मझबान पथ. बांधकाम भवन, फोर्ट, मुंबई
१५. अवर सचिव (रोखशाखा), उद्योग, ऊर्जा व कामगार विभाग, मंत्रालय, मुंबई.
१६. अवर सचिव (ऊर्जा-३), उद्योग, ऊर्जा व कामगार विभाग, मंत्रालय, मुंबई.
१७. कक्ष अधिकारी, (प्रशासन-२), उद्योग, ऊर्जा व कामगार विभाग, मंत्रालय, मुंबई.
१८. कक्ष अधिकारी, (अर्थसंकल्प/व्यय-१६), वित्त विभाग, मंत्रालय, मुंबई
१९. कक्ष अधिकारी, (१४६१), नियोजन विभाग, मंत्रालय, मुंबई.

२०. निवड नस्ती (ऊर्जा-५), उद्योग, ऊर्जा व कामगार विभाग, मंत्रालय, मुंबई.
२१. ऊर्जा विभागातील सर्व कार्यासने.